

IV

(Informazzjoni)

INFORMAZZJONI MINN ISTITUZZJONIJET, KORPI, UFFIĊĊJI U AĠENZJI
TAL-UNJONI EWROPEA

IL-KUNSILL

Konklużjonijiet tal-Kunsill dwar ir-Rapport Speċjali Nru 4/2010 tal-Qorti Ewropea tal-Awdituri:**“Hemm probabbiltà li t-tfassil u l-ġestjoni tal-iskema ta’ mobbiltà tal-programm Leonardo da Vinci jwasslu għal riżultati effettivi?”**

(2011/C 22/01)

IL-KUNSILL TAL-UNJONI EWROPEA,

WARA LI KKUNSIDRA l-konklużjonijiet tal-Kunsill dwar it-titjib tal-eżami ta’ rapporti speċjali mfasslin mill-Qorti tal-Awdituri fil-kuntest tal-proċedura ta’ kwittanza ⁽¹⁾;

WAQT LI JFAKKAR li *Leonardo da Vinci* huwa subprogramm tal-Programm ta’ Tagħlim Tul il-Hajja (2007-2013), li l-implimentazzjoni u l-monitoraġġ tiegħu huma ta’ responsabbiltà ġenerali tal-Kummissjoni Ewropea f’kooperazzjoni mal-awtoritajiet nazzjonali;

U WAQT LI JAGHRAF li l-proġetti dwar il-mobbiltà jikkostitwixxu l-akbar parti ta’ dak is-subprogramm;

1. JILQA’ r-Rapport Speċjali Nru 4/2010 tal-Qorti Ewropea tal-Awdituri li jivvaluta t-tfassil u l-ġestjoni tal-iskema ta’ mobbiltà *Leonardo da Vinci* taht il-Programm ta’ Tagħlim Tul il-Hajja ⁽²⁾.

2. JIEHU NOTA tat-tweġibiet tal-Kummissjoni Ewropea li jakkumpanjaw ir-rapport.

3. IFAHHAR l-azzjoni diġà mwettqa biex jitjieb l-approċċ tal-Kummissjoni għall-ġestjoni tal-programm *Leonardo da Vinci*.

4. JAGHRAF il-konklużjoni ġenerali tal-Qorti tal-Awdituri li, filwaqt li għad jehtieg li jsiru aktar sforzi sabiex jitjieb il-funzjonament tal-iskema ta’ mobbiltà *Leonardo da Vinci*, it-tfassil u l-ġestjoni tal-iskema jistgħu tassew iwasslu għal riżultati effettivi.

5. MADANKOLLU JAPPROVA r-rakkomandazzjonijiet li jinsabu fir-rapport tal-Qorti u JISTIEDEN LILL-KUMMISSJONI biex, fir-rigward ta’ programmi kemm attwali kif ukoll futuri:

a) ittejjeb is-sistema għar-rappurtar dwar ir-riżultati tal-programm *Leonardo da Vinci*, u tistabbilixxi sistema komprensiva biex jitkejjel l-impatt tiegħu filwaqt li jiġi minimizzat il-piż amministrattiv ġenerali, b’mod partikolari billi jiġu ffinalizzati l-applikazzjonijiet u l-istrumenti rilevanti mingħajr aktar dewmien;

b) tipprovdi lill-awtoritajiet nazzjonali b’rispons aktar kwalitattiv bil-ghan li tingħata viżjoni konċiża tal-implimentazzjoni nazzjonali u jiġu enfazzzati l-punti sodi u dawk dgħajfin;

c) ittejjeb il-proċedura ta’ valutazzjoni tal-applikazzjonijiet, pereżempju billi tiżviluppa aktar il-manwal ta’ valutazzjoni għall-evalwaturi, u billi tevalwa l-kost-effettività tal-kontrolli ta’ valutazzjoni fuq l-applikazzjonijiet meta twettaq iż-żjarat tagħha ta’ monitoraġġ tal-kwalità u tal-impatt fil-pajjiżi partecipanti;

d) ittejjeb is-sistema tagħha ta’ monitoraġġ tal-kwalità u tal-impatt u tikkoordina dan mar-rappurtar annwali dwar l-attivitajiet li qed jitwettqu bħalissa mill-aġenziji nazzjonali, waqt li tagħmel hilihla biex tevita kwalunkwe zieda fl-ammont tax-xogħol tagħhom;

⁽¹⁾ Dok.7515/00 FIN 127 tat-3 ta’ April 2000 + COR1, tat-12 ta’ April 2000.

⁽²⁾ Rapport Speċjali Nru 4/2010: *Hemm probabbiltà li t-tfassil u l-ġestjoni tal-iskema ta’ mobbiltà tal-programm Leonardo da Vinci jwasslu għal riżultati effettivi?* (Dok. 14619/10 FIN 452 EDUC 160 SOC 624, tas-7 ta’ Ottubru 2010.)

-
- e) tallinja l-istruttura tal-programm ta' hidma u r-rapport annwali, biex ikunu jistgħu jiġu mqabbla r-riżultati mal-prestazzjoni ppjanata;
- f) tesplora l-alternattivi biex jiġi żgurat strument faċli biex jintuża u effikaċi għat-tfittix ta' imsieħba mfassla biex jiffaċilita l-preżenza ta' parteċipanti barranin;
- g) tinforma lill-Kunsill sa mhux aktar tard minn Ġunju 2012 bil-progress li jkun sar fl-implimentazzjoni ta' dawn ir-rakkomandazzjonijiet.
6. JISTIENEN KEMM LILL-ISTATI MEMBRI U KEMM LILL-KUMMISSJONI biex jiehdu kont tar-rakkomandazzjonijiet li jinsabu fir-rapport speċjali fil-kuntest aktar ġenerali tat-thejjijiet għal, u d-diskussjonijiet dwar, il-ġenerazzjoni li jmiss ta' programmi tal-UE fil-qasam tal-edukazzjoni u t-taħriġ.
-